

ఆహజ్రత్ సల్లల్లాహు అలైహి వసల్లం గౌరవనీయ అనుచరులు

హజ్రత్ అబ్దుల్లాహ్ బిన్ జహష్, హజ్రత్ కాబ్ బిన్ జైద్, హజ్రత్ సాలిహ్ షక్రాన్, హజ్రత్ మాలిక్ బిన్ దహ్షమ్ రిజ్వానుల్లాహ్ అలైహిమ్ అజ్జయ్యాన్ల స్థాయి అంతస్తుల విశ్వాసభరిత ప్రస్తావన

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుద్దహుల్లాహు తాలా బిన్ సైహిల్ అజీజ్ 11.05.2018
తేదీ - మస్జిద్ మస్జిద్ బైతుల్ ఫుతూహ్-లండన్ లో ప్రసంగించిన ఖుత్బా జమా సారాంశము

తషహూద్, తఅవ్వబ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఅలా బిన్ సైహిల్ అజీజ్ ఇట్లనిరి. నేడు అనుచరులైన కొందరి గురించి నేను ప్రస్తావించును. మొదట హజ్రత్ అబ్దుల్లాహ్ బిన్ జహష్ గురించి ప్రస్తావించెదను. అబ్దుల్ ముత్తలిబ్ కుమార్తె ఉమయ్య వారి తల్లి బంధుత్వములో ఆహజ్రత్ సల్లల్లాహు అలైహి వసల్లం అత్తమ్మ అయ్యేవారు. ఈ విధముగా వారు హుజూర్ సల్లల్లాహు అలైహి వసల్లంతో మేనరికం కలిగివుండిరి. అర్థం గారి గృహమునకు ఆహజ్రత్ సల్లల్లాహు అలైహి వసల్లం పోకముందే వారు ఇస్లాం స్వీకరించిరి. ఖురైష్ అన్యారాధకుల హింసలతో వారి కుటుంబము కూడ సురక్షితముగా లేకుండెను. వారు తమ ఇద్దరు సోదరులైన హజ్రత్ అబూ అహ్మద్, ఉబైదుల్లాహ్, తమ సోదరీమణులు హజ్రత్ జైనబ్ బిన్తె జహష్, హజ్రత్ ఉమ్మె హబీబా, హమ్మ బిన్తె జహష్ తో కలిసి రెండు సార్లు ఎబిసీనియా వైపు ప్రస్థానము చేసిరి. మదీనాకు వలస పోయే ముందు హజ్రత్ అబ్దుల్లాహ్ బిన్ జహష్ మక్కా వచ్చిరి. ఇక్కడి నుండి తమ జాతి బనూ ఘనమ్ లో దూదాన్ వ్యక్తులందరు ఇస్లాంలో ప్రవేశించిరి. వీరు వారందరిని తీసుకొని మదీనా వచ్చిరి. వారు తమ బంధువులతో ఎలా మక్కా ఖాళీ చేయించినారనగా వీధి వీధి ఖాళీ అయి, నిర్మానుష్యంగా మారెను. అనేక గృహములకు తాళం వేయబడెను.

హుజూరె అన్వర్ ఇట్లనిరి. నేడు కూడ ఇటువంటి పరిస్థితులే పాకిస్తాన్ లో కొన్ని అహ్మదీయులతో జరుగుచున్నవి. కొన్ని గ్రామములు ఖాళీ అయినవి. ఇబ్నె ఇస్హాఖ్ ఇట్లనిరి. బనూ జహష్ బిన్ రియాబ్ మక్కా నుండి ప్రస్థానము చేసినప్పుడు అబూసుఫ్యాన్ బిన్ హరబ్ వారి గృహమును అమర్ బిన్ అల్లమ్ ద్వారా విక్రయించిరి. ఈ వార్త మదీనాలో హజ్రత్ అబ్దుల్లాహ్ బిన్ జహష్ నకు చేరగా వారు ఆహజ్రత్ సల్లల్లాహు అలైహి వసల్లంనకు ఈ విషయము తెలిపిరి. బదులుగా ఆహజ్రత్ సల్లల్లాహు అలైహి వసల్లం ఇట్లనిరి. ఓ అబ్దుల్లాహ్! దీనికి బదులు అల్లాహ్ తఅలా నీకు స్వర్గములో భవనము ప్రసాదించుట నీకిష్టము లేదా? ఓ రసూలుల్లాహ్! ఇది నాకు సమ్మతమేనని హజ్రత్ అబ్దుల్లాహ్ బిన్ జహష్ వేడుకొనిరి. ఆ భవనము నీ కొరకేనని వారనిరి. హజ్రత్ అబ్దుల్లాహ్ బిన్ జహష్ ను ఆహజ్రత్ సల్లల్లాహు అలైహి వసల్లం ఒక యుద్ధములో వాదియె నఖ్ల వైపు పంపిరి. దాని ప్రస్తావన చరిత్ర పుటల్లో ఇట్లు గలదు. ఆహజ్రత్ సల్లల్లాహు అలైహి వసల్లం ఒక రోజు ఇషా నమాజ్ ముగిసిన తరువాత హజ్రత్ అబ్దుల్లాహ్ బిన్ జహష్ తో నీవు ఉదయం ఆయుధములు ధరించి రాగలవు. నిన్ను ఒక చోట పంపవలసి వుందని అనిరి. ఫజర్ నమాజ్ ముగిసిన తరువాత హజ్రత్ అబ్దుల్లాహ్ బిన్ జహష్ తమ బాణములు, బర్చీ, ధాలుతో సహా తమ గృహ ద్వారము వద్ద నిలబడి వేచి వున్నట్లు వారు సల్లల్లాహు అలైహి వసల్లం చూచిరి. ఉబై బిన్ కాబ్ ను ఆహజ్రత్ సల్లల్లాహు అలైహి వసల్లం పిలిపించిరి. ఒక ఉత్తరము వ్రాయాలని వారితో అనిరి. ఈ ఉత్తరము వ్రాసిన తరువాత హజ్రత్ అబ్దుల్లాహ్ బిన్ జహష్ ను పిలిచి ఆ ఉత్తరము వారికి అందించుచు నేను నిన్ను ఈ బృందమునకు నాయకునిగా నియమించున్నానని అనిరి. హజ్రత్ అబ్దుల్లాహ్ బిన్ జహష్ ను పంపేటప్పుడు ఆహజ్రత్ సల్లల్లాహు అలైహి వసల్లం వారికి అమీరుల్ ముమినీన్ అనే బిరుదు ప్రసాదించిరి. అమీరుల్ ముమినీన్ అను బిరుదు మొట్టమొదటి సారి పొందిన అదృష్టవంతుడైన వ్యక్తి హజ్రత్ అబ్దుల్లాహ్ బిన్ జహష్. హజ్రత్ ముస్లిహ్ మౌహూద్ రజియల్లాహు అన్ హు ఇట్లనిరి. రసూలె కరీం సల్లల్లాహు అలైహి వసల్లం హిజ్రీ 2వ సంవత్సరంలో హజ్రత్ అబ్దుల్లాహ్ బిన్ జహష్ ను పన్నెండు మందినిచ్చి నఖ్ల వైపు పంపుచు ఒక ఉత్తరమిచ్చి దానిని రెండు రోజుల తరువాత తెరవమని సూచించిరి.

హజ్రత్ అబ్దుల్లాహ్ బిన్ జహష్ రెండు రోజుల తరువాత దానిని తెరువగా అందులో ఇట్లు వ్రాసి వుండెను. మీరు నఖ్లలో బస చేయుచు ఖురైషీయుల కదలికల గురించి మాకు సమాచారం పంపుచుండుము. దైవికముగా అప్పుడే ఖురైషీయుల ఒక చిన్న బృందము సీరియా నుండి వ్యాపార సామాగ్రిని తీసుకొని అదే దారి నుండి తిరిగి వచ్చుచుండెను. హజ్రత్ అబ్దుల్లాహ్ బిన్ జహష్ స్వంతంగా నిర్ణయం తీసుకొని వారిపై దాడి చేసిరి. ఫలితముగా అవిశ్వాసులలోని ఒక వ్యక్తి అమర్ బిన్ అల్హజ్రమి మృతి చెందెను. ఇద్దరు బంధించబడిరి. ప్రత్యర్థి సామాగ్రిని కూడ ముస్లిములు వశపరచుకొనిరి. మదీనాకు తిరిగి వచ్చిన తరువాత వారు ఈ సంఘటన గురించి రసూలై కరీం సల్లల్లాహు అలైహి వసల్లంనకు తెలుపగా వారు తీవ్ర అసంతృప్తికి గురై నేను నీకు యుద్ధము చేయు అనుమతి వ్యలేదని అని, ప్రత్యర్థుల సామాగ్రిని తీసుకొనుటకు నిరాకరించిరి.

బుఖారిలోని ఒక హదీసును వివరించుచు హజ్రత్ సయ్యద్ జైనుల్ ఆబిదీన్ వలియుల్లాహ్ షాహ్ ఇట్లు వ్రాసిరి. ఈ బృందము ఏ ఉద్దేశముతో పంపబడెనో అందులో వారికి సంపూర్ణ సఫలము లభించెను. బంధీల ద్వారా మక్కా ఖురైషీయుల ప్రణాళికలు, వారి కదలికల గురించి నమ్మకమైన వివరాలు సేకరించిరి. మక్కా ఖురైషీయుల యుద్ధ సన్నాహాల గురించి వివరాలు తెలుసుకొనుటకు పంపబడగా వారు బృందమును దోచుకొని ఆహజ్రత్ సల్లల్లాహు అలైహి వసల్లం వద్దకు తిరిగి వచ్చుటతోనే సరిపెట్టుకున్నారని భావించుట సత్యదూరము.

హజ్రత్ అబ్దుల్లాహ్ బిన్ జహష్ చాలా గొప్ప అనుచరులు. ఆహజ్రత్ సల్లల్లాహు అలైహి వసల్లం మేనత్త కుమారుడు. అల్లాహ్, అతని ప్రవక్త ప్రేమ వారిని ప్రపంచము, దానిలోని వస్తువుల నుండి దూరము చేసెనని చరిత్రలో వ్రాసివున్నది. ప్రియమైన ప్రాణము దైవ మార్గములో ఏదో ఒక రకంగా త్యాగము కావాలని వారు కోరుకనేవారు. వారి ఈ కోరిక కూడ పూర్తి అయ్యెను. వారు అమరులు కాక ముందటి వారి ఒక ప్రార్థన పూర్తి అయిన సంఘటన ఇట్లు గలదు. ఇస్హాఖ్ బిన్ సాద్ బిన్ అబి వఖ్లాస్ తమ తండ్రితో ఇట్లు ఉల్లేఖించిరి. హజ్రత్ అబ్దుల్లాహ్ బిన్ జహష్ నా తండ్రితో ఉహద్ రోజున ఇట్లనిరి. రండి అల్లాహ్ తఆలాతో దుఆ చేస్తాము. ఇద్దరు ప్రక్కకు తప్పుకొని ఇట్లు ప్రార్థన చేసిరి. హజ్రత్ సాద్ ఇట్లు దుఆ చేసిరి. ఓ అల్లాహ్! నేను శత్రువులతో పోరాడుచున్నప్పుడు దాడిలో బలమైన, అధిక గాంభీర్యము గల వ్యక్తితో నేను తారసపడవలెను. అతనితో యుద్ధము చేయుచు నేను అతన్ని హతమార్చి, అతని ఆయుధములను స్వాధీనం చేసుకోవలెను. దీనిని విని అబ్దుల్లాహ్ బిన్ జహష్ అమీన్ అనిరి. అనంతరం అబ్దుల్లాహ్ బిన్ జహష్ ఇట్లు ప్రార్థన చేసిరి. ఓ అల్లాహ్! రేపు నేను ఎటువంటి వ్యక్తితో తారసపడవలెననగా దాడి చేయుటలో అతడు బలమైనవాడై, అతని గాంభీర్యము అధికముగా వుండవలెను. అతనితో నేను నీ కొరకు యుద్ధము చేయవలెను. అతడు నాతో యుద్ధము చేయవలెను. అతడు జయించి నన్ను హతమార్చవలెను. నన్ను పట్టుకొని నా ముక్కు, చెవులు కోసివేయవలెను. నేను నీ ఆస్థానములో హాజరైనప్పుడు ఎవరి మార్గములో నీ ముక్కు, చెవులు కోసివేయబడినవని నీవు నన్ను అడగవలెను. నీ, నీ ప్రవక్త సల్లల్లాహు అలైహి వసల్లం మార్గములోనని నేను సమాధానమివ్వవలెను. అవును నీవు చెప్పినది నిజమేనని నీవు నాకు సమాధానమిత్తువుగాక! హజ్రత్ సాద్ ఇట్లనిరి. హజ్రత్ అబ్దుల్లాహ్ బిన్ జహష్ ప్రార్థన నా ప్రార్థన కంటే ఉత్తమమై వుండెను. అందుకు వారి ముక్కు, చెవులు ఒక దారముతో యాలాడుచున్నట్లు నేను చివరి రోజు చూచితిని. అనగా అవి కోయబడి దారముతో కట్టి వేయబడెను.

హజ్రత్ అబ్దుల్లాహ్ బిన్ ముత్తలిబ్ బిన్ హంతబ్ ఇట్లు ఉల్లేఖించిరి. రసూలుల్లాహ్ సల్లల్లాహు అలైహి వసల్లం ఉహద్ యుద్ధమునకు వెళ్లుచు మార్గమధ్యలో ఒక చోట విడిది చేసిరి. హజ్రత్ ఉమ్మై సల్మ ఎంచిన మాంసము తీసుకొచ్చిరి. దానిలో నుండి కొంత వారు భుజించిరి. అనంతరం నబీజ్ తీసుకొని రాగా దానిని త్రాగిరి. ఒక వ్యక్తి ఆ నబీజ్ పాత్రను తీసుకొని అందులోని కొంత త్రాగెను. అనంతరం ఆ పాత్రను హజ్రత్ అబ్దుల్లాహ్ బిన్ జహష్ తీసుకొని, దానిని ముగించిరి. కొంత నాకు కూడ ఇవ్వమని అంటూ రేపు ఉదయం నీవు ఎక్కడికి వెళ్ళు తావోవో తెలుసా అని ఒక వ్యక్తి అనెను. అవును నాకు తెలుసని హజ్రత్ అబ్దుల్లాహ్ బిన్ జహష్ అనిరి. నేను దాహముతో కాక పుష్కలంగా త్రాగిన పరిస్థితిలో అల్లాహ్ తఆలాతో కలవాలని నేను ఎక్కువ ఇష్టపడుచున్నాను. హుజూరై అన్వర్ ఇట్లనిరి. అల్లాహ్ తఆలాతో ప్రేమానురాగ విచిత్ర పద్ధతులు అనుచరులు కలిగి వుండిరి. అందుకు

చేసిన సన్నాహాలు కూడ చాలా విచిత్రముగా వుండెను.

హజ్రత్ అబ్దుల్లాహ్ బిన్ జహష్ మరియు హజ్రత్ హంజ బిన్ అబ్దుల్ ముత్తలిబ్ ఒకే సమాధిలో పెట్టబడిరి. హజ్రత్ అబ్దుల్లాహ్ బిన్ జహష్ నకు హజ్రత్ హంజ చిన్నాన అయ్యేవారు. అమరులైనప్పుడు 40 సం॥ల వయసు దాటి వుండిరి. రసూలై కరీం సల్లల్లాహు అలైహి వసల్లం వారి ఆస్తికి సంరక్షకులైరి. కనుక వారు సల్లల్లాహు అలైహి వసల్లం ఖైబర్ లో ఆస్తి కొనుగోలు చేసి వారి కుమారునికిచ్చిరి. హజ్రత్ అబ్దుల్లాహ్ బిన్ జహష్ మంచి అభిప్రాయములు ఇచ్చే విశిష్టత కూడ కలిగివుండిరి.

హుజూరై అన్వర్ ఇట్లనిరి. హజ్రత్ కాబ్ బిన్ జైద్ అను మరో అనుచరుని గురించి ఇప్పుడు ప్రస్తావించును. వారి నామము కాబ్ బిన్ జైద్ బిన్ ఖైస్ బిన్ మాలిక్. బనూ నజ్జార్ జాతికి చెందినవారు. హజ్రత్ కాబ్ రజియల్లాహు అన్ హు బదర్ యుద్ధములో హాజరైరి. ఖండక్ యుద్ధములో అమరులైరి. వారికి ఉమయ్య బిన్ రబీఆ బిన్ సఖర్ బాణము తగిలెను. బీరె మహన అనుచరులలో వీరు కూడ గలరు. అక్కడ వారి స్నేహితులందరు అమరులైరి. వీరొక్కరు మాత్రమే ప్రాణాలతో బయట పడిరి.

మూడవ ప్రస్తావన హజ్రత్ సాలిహ్ షుక్రాన్ గారిది. వారి పేరు సాలిహ్. వారి బిరుదు షుక్రాన్. ఈ బిరుదుతోనే వారు సుప్రసిద్ధులు. హజ్రత్ అబ్దుర్రహ్మాన్ బిన్ ఔఫ్ హబీ బానిసగా హజ్రత్ సాలిహ్ షుక్రాన్ వుండిరి. తమ సేవకు వారిని రసూలుల్లాహ్ సల్లల్లాహు అలైహి వసల్లం ఇష్టపడిరి. ధర చెల్లించి కొనుగోలు చేసిరి. కొన్ని కథనముల ప్రకారము హజ్రత్ అబ్దుర్రహ్మాన్ బిన్ ఔఫ్ ఉచితముగానే వారిని ఆహజ్రత్ సల్లల్లాహు అలైహి వసల్లం నకు అందించిరి. బదర్ యుద్ధము తరువాత నబీ కరీం సల్లల్లాహు అలైహి వసల్లం వారికి స్వతంత్రత ప్రసాదించిరి. హజ్రత్ జాఫర్ బిన్ ముహమ్మద్ సాదిఖ్ ఇట్లనిరి. హజ్రత్ షుక్రాన్ అన్ హాబె సుఫ్ఫుకు చెందినవారు. రసూలుల్లాహ్ సల్లల్లాహు అలైహి వసల్లంను స్నానము చేయించు, సమాధి చేయు కార్యక్రమములో పాల్గొను అదృష్టము హజ్రత్ షుక్రాన్ ను లభించెను. హజ్రత్ ఇబ్నై అబ్బాస్ ఇట్లనిరి. రసూలుల్లాహ్ సల్లల్లాహు అలైహి వసల్లంను వారి చొక్కాలోనే స్నానము చేయించబడెను. వారి సమాధిలో హజ్రత్ అలి, హజ్రత్ ఫజల్ బిన్ అబ్బాస్, హజ్రత్ షుక్రాన్, హజ్రత్ ఓస్ బిన్ ఖాలీ దిగిరి. హజ్రత్ షుక్రాన్ ఇట్లనిరి. అల్లాహ్ ప్రమాణముగా నేను సమాధిలోనే రసూలుల్లాహ్ సల్లల్లాహు అలైహి వసల్లం క్రింద వారి మఖ్మలీ చద్దరు పరిచితిని. హజ్రత్ షుక్రాన్ ఇట్లనేవారు. రసూలుల్లాహ్ సల్లల్లాహు అలైహి వసల్లం ఆ చద్దరును కప్పుకునే వారు, దానినే పరచుకునే వారు అందుకే మరో వ్యక్తి ఆ చద్దరును కంపుకొనుటను నేను ఇష్టపడలేదు. మరీసీ యుద్ధము సమయమున ఖైదీలు, మరీసీ నివాసుల గుడారముల నుండి లభించిన ధనము, సామాగ్రి, ఆయుధములు మొ॥ వాటిపై నబీ కరీం సల్లల్లాహు అలైహి వసల్లం హజ్రత్ షుక్రాన్ ను పర్యవేక్షకునిగా నియమించిరి. ఎంతో నమ్మకస్తులుగా వుండి పర్యవేక్షించేవారు. వారి గురించి ఇంకా ఇట్లు తెలిసినది. హజ్రత్ షుక్రాన్ కుమారుడు అబ్దుర్రహ్మాన్ ను బిన్ షుక్రాన్ ను హజ్రత్ అబూ మూసా వద్దకు హజ్రత్ ఉమర్ పంపుచు ఇట్లు వ్రాసిరి. నేను నీ వద్దకు ఒక పుణ్యుడైన వ్యక్తి అనగా అబ్దుర్రహ్మాన్ బిన్ సాలిహ్ షుక్రాన్ ను పంపుచున్నాను. వీరికి ఆహజ్రత్ సల్లల్లాహు అలైహి వసల్లం బానసత్వము నుండి స్వతంత్రత ప్రసాదించిరి. రసూలై కరీం సల్లల్లాహు అలైహి వసల్లం వీరి తండ్రిని ఎంతో గౌరవించేవారు కనుక నీవు కూడ వీరితో మంచిగా వ్యవహరించుము. హుజూరై అన్వర్ ఇట్లనిరి. ఇస్లాం బానిసలకు కూడ ఇటువంటి స్థాయి గౌరవము అందించడమే కాక వారి సంతానమునకు కూడ అందించెను. మరో కథనములో ఇట్లు గలదు. హజ్రత్ షుక్రాన్ మదీనాలో నివాసముండేవారు. వారికి ఒక గృహము బస్త్రాలో కూడ వుండెను. హజ్రత్ ఉమర్ ఖిలాఫత్ హయాంలో వీరు మృతి చెందిరి.

హజ్రత్ మాలిక్ బిన్ దహ్షమ్ ప్రస్తావన ఇట్లు గలదు. వీరు ఖజ్రజ్ జాతిలోని బనూ ఘనమ్ బిన్ ఔఫ్ వంశమునకు చెందినవారు. కొన్ని కథనముల ప్రకారము వారు ఉఖ్బా బైఅత్ లో చేరిరి. బదర్, ఉహద్, ఖండక్ యుద్ధములే కాక ఇతర యుద్ధములన్నిటిలో హజ్రత్ మాలిక్ బిన్ దహ్షమ్ రసూలుల్లాహ్ సల్లల్లాహు అలైహి వసల్లం నకు తోడుగా వుండిరి. సహీ బుఖారిలో ఇట్లు గలదు. రసూలుల్లాహ్ సల్లల్లాహు అలైహి వసల్లం అన్నారీ అనుచరులైన అత్తాబ్ బిన్ మాలిక్ రసూలుల్లాహ్ సల్లల్లాహు అలైహి వసల్లం వద్దకు వచ్చి ఇట్లనిరి. ఓ రసూలుల్లాహ్ సల్లల్లాహు అలైహి వసల్లం నా చూపు మందగించినది. నేను నా జాతికి నమాజ్ చదివిస్తాను. వర్షము పడ్డప్పుడు

నాకు వారికి మధ్య గల కాలువలో వరద ఉప్పొంగును. నేను వారి మస్జిద్‌నకు చేరుకొని నమాజ్ చదివించలేను. కనుక మీరు నా ఇంటికి వచ్చి నా ఇంట్లో నమాజ్ చేసినచో దానిని నేను మస్జిద్‌గా చేసుకుంటాను. ఇన్ షా అల్లాహ్ రేపు నేను వస్తానని రసూలుల్లాహ్ సల్లల్లాహు అలైహి వసల్లం అనిరి. కనుక ఒక రోజు రసూలుల్లాహ్ సల్లల్లాహు అలైహి వసల్లం, హజ్రత్ అబూబకర్ రజియల్లాహు అన్‌హు నా ఇంటికి వచ్చి, ఇంట్లో ఒక మూలాన నమాజ్ చదివించిరి. వీధిలో వున్న మరికొంత మంది చేరుకొనిరి. అందరు గుమికూడిన తరువాత వారిలో ఒకడు మాలిక్ బిన్ దహ్షమ్ ఎక్కడ ? అని అనెను. అతడు దాంబికుడు, అల్లాహ్, అతని ప్రవక్తతో అతనికి అభిమానం లేదని వారిలో ఒకడు అనెను. రసూలుల్లాహ్ సల్లల్లాహు అలైహి వసల్లం ఇట్లనిరి. ఇలా అనకండి. అతడు లాఇలాహ ఇల్లాహ్‌ను ప్రకటించుచున్నట్లు మీరు చూడరా? ఈ పదముతో అతడు అల్లాహ్ ప్రీతినే కోరుచున్నాడు. అల్లాహ్, అతని ప్రవక్తకే మంచిగా తెలుసునని విమర్శించిన వ్యక్తి బదులిచ్చెను. దాంబికుల మేలు పట్ల అతనికి శ్రద్ధ వున్నట్లు మాకు కనిపించుచున్నది. హుజూరె అన్వర్ ఇట్లనిరి. నిర్మల హృదయము వలన దాంబికులకు ప్రచారమందించాలని, వారిని ఆకర్షించాలని వారు ఆశించేవారు కావచ్చును. ఇస్లాం కొరకు వారు సానుభూతి కలిగివుండవచ్చును. కనుక అనుచరులలో అపోహ ఏర్పడి వుండవచ్చును.

హజ్రత్ అనస్ బిన్ మాలిక్ (రజి) ఇట్లనిరి. నబీ కరీం సల్లల్లాహు అలైహి వసల్లం ఎదుట హజ్రత్ మాలిక్ బిన్ దహ్షమ్ దూషించబడిరి. మీరు నా అనుచరులను దూషించకుమని ఆహజ్రత్ సల్లల్లాహు అలైహి వసల్లం అనిరి. తబాక్ యుద్ధము నుండి తిరిగి వచ్చుచుండగా నబీ కరీం సల్లల్లాహు అలైహి వసల్లం ఒక చోట బస చేసిరి. అప్పుడు మస్జిదె జిరార్ గురించి దైవవాని అందెను. వారు సల్లల్లాహు అలైహి వసల్లం హజ్రత్ మాలిక్ బిన్ దహ్షమ్, హజ్రత్ ముయిన్ బిన్ అదీని పిలిపించుకొని మస్జిద్ జిరార్ వైపు పంపిరి. హజ్రత్ మాలిక్ బిన్ దహ్షమ్, హజ్రత్ ముయిన్ బిన్ అదీ అతి వేగంగా బనూ సాలిమ్ జాతి వద్దకు చేరుకొనిరి. ఇది హజ్రత్ మాలిక్ బిన్ దహ్షమ్ జాతియే. నేను ఇంటి నుండి అగ్ని తీసుకొని వచ్చేంత వరకు నాకు గడువు ఇవ్వాలని హజ్రత్ ముయిన్‌తో హజ్రత్ మాలిక్ బిన్ దహ్షమ్ అనిరి. కనుక వారు ఇంటికి వెళ్లి ఖర్జూరపు ఎండిన కొమ్మకు అగ్ని అంటించి తీసుకొని వచ్చిరి. అనంతరం ఇద్దరు మస్జిద్ జిరార్‌నకు వెళ్లిరి. మరో కథనము ప్రకారము మఫ్రిబ్, ఇషా మధ్య వారక్కడికి చేరుకొనిరి. అక్కడికి చేరుకొని, దానిని దహనం చేసి నేల మట్టం చేసిరి. హుజూరె అన్వర్ ఇట్లనిరి. బహుశా మీరు తప్పుడు మార్గములో నడుస్తున్నారని కొందరు వ్యక్తులు భావించి, తుదకు వారిని దాంబికులని కూడ అనిరి. కాని అనంతరం అల్లాహ్ తఆలా ఆదేశముతో అల్లాహ్ తఆలా వారి ద్వారనే దాంబికుల కేంద్రమును ధ్వంసం చేసిరి. అల్లాహ్ తఆలా ఈ అనుచరుల స్థాయి అంతస్థులను పెంచుచు పోవుగాక! అల్లాహ్ తఆలా ఆదేశములేమిటి? ఎంత వరకు మనము వాటిని పూర్తి చేస్తున్నామో మనము మన ఆత్మ పరిశీలన చేసుకొనుటకు అల్లాహ్ తఆలా అనుగ్రహించుగాక!



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

.....

.....

.....